



Landssjúkrahúsið
Fo 100 Tórshavn

Ergoterapeutur

Ergoterapiin á psykiatrisku deild søkir eftir ergoterapeuti at byrja 1. februar 2006 ella skjótast tilber til og við 31. januar 2007 til okkara vælvirkandi toymi av ágrýtnum og positivum starvsfeløgum. Starvið er eitt farloyvisstarv á 35 tímar um vikuna.

Um arbeiði

Ergoterapiin viðgerð brúkarar frá øllum psykiatriskum deildum umframt ambulantar brúkarar. Vit arbeiða sentralt í ergoterapiini, og ergoterapeutarnir hava ábyrgdina av hvør sínari deild.

Vit kunnu bjóða tær eitt arbeiðspláss í stórari menning, har tú fært møguleika fyri fakligum og persónligum avbjóðingum. Arbeiðsuppgávurnar eru sera fjølbroyttar. Vit nýta m.a. eina kanadiska fyrmynd sum fatanargrundarlag og arbeiðtt verður nógv við dokumentatión.

Um teg

Tú skalt vera áhugað/ur í at luttaka í spennandi avbjóðingum, kunna vísa áráði, ikki vera bangin fyri nýggjum tiltøkum og vera við til at útbyggja tað tvørfakliga samstarvið við aðrar fakbólkar. Vit leggja dent á persónligar eginleikar, so sum humor, greiða talu og gott arbeiðslag.

Nærri fæst at vita um arbeiðstíðir, arbeiðsuppgávur o.a. við at venda sær til Súsanna Winther Poulsen, leiðandi ergoterapeut, tlf. 304500, lokal 5785 og 5786.

Løn- og setunartreytir sambært sáttmála millum Ergoterapeutfelagið og Fíggjarmálaráðið.

Umsóknarfreistin er 27. desember 2005 kl. 12.00. Tað er umsøjarans ábyrgd, at umsóknin er á Løn- og Starvsfólkadeildini, áðrenn freistin er úti.

Skrivlig umsókn í brævbjálva merktur »umsókn til starv« við CV, autorisatión, avrit av prógvum og viðmælum e.l. skal sendast til:

Landssjúkrahúsið

Løn- og Starvsfólkadeildin
100 Tórshavn

HEIMARØKTIN OG SERFORSORGIN SERSTOVNADEILDIN

Leiðari til Sambýlið á Bárðaflotti, Vágur

Undir Almanna- og Heilsumálaráðnum og stovnum undirtí, við tænaðu fyrribils á Sambýlinum á Bárðaflotti í Vági, er eitt starv sum leiðari á sambýlinum, leyst at søkja til setan 01. januar 2006 ella eftir nærri avtalu.

Sambýlið

Sambýlið á Bárðaflotti er heim fyri fólk við serligum tørvi, umfatandi menningartarn og sálarsjúku. Á sambýlinum búgva í lötuni 5 fólk.

Sambýlið er karmur um heimalívið hjá húsfólkunum. Tey hava øll egna inntøku (pensión) og gjalda húsaleigu og allar vanligar húsarhaldsútreiðslur sjálvi.

Uppgávan hjá starvsfólkunum er at veita húsfólkunum stuðul og hjálp í teimum viðurskiftum í gerandisdegnum, sum tey, ikki megna at taka sær av sjálvi. Hetta gjalda húsfólkini ikki fyri.

Á sambýlinum arbeiða tilsamans 8 fólk. Umframt leiðaran eru 4 tænaðumannasettir pedagogar og 3 hjálparfólk.

Sambýlið á Bárðaflotti hevur í ár eina játtan uppá slakar 2,2 mió kr.

Starvið

Leiðarin á sambýlinum hevur ábyrgdina fyri dagliga rakstrinum á stovninum. Hetta umfatar fakliga, fíggjarliga og fyrisitingarlaga ábyrgd.

Lagt verður upp til, at leiðarin skipar sítt starv soleiðis, at hann/hon ikki er við í vaktarskipanini fyri stovnin.

Leiðarin á sambýlinum vísir til leiðaran fyri Serstovnadeildini, sum er deild undir Heimarøktini og Serforsorgini.

Um leiðaran

Tú skalt hava eina viðkomandi útbúgving innan sosialpedagogik og/ella –psykiatri og fakligan kunnleika til starvsøkið. Vit vænta av tær, at tú hevur hug og hegni til at leiða, og at tú, við tínum leiðsluhátti, megna at skapa trivnað og menning í starvsfólkabólkinum og á sambýlinum sum heild. Vit vænta at tú hevur ávísan førleika innan roknskaparhald og at tú hevur hug og

áræði at leggja afturat tíni vitan, tað sum krevst, fyri at kunna røkja leiðarastarvið til fulnar. Harumframt vænta vit, at tú hevur evni og áræði at ganga nýggjar leiðir, og at tú hevur evni og vilja til at samstarva við starvsfelagar og leiðslu á øllum økjum. Eisini vænta vit at tú ert sjónlig/ur í tínum leiðarastarvi og at tú dugir væl at lýsa tíni sjónarmið fyri øðrum.

Um okkum

Vit kunnu bjóða tær eitt spennandi og mennandi starv í einum fakliga krevjandi umhvørvi. Harumframt bjóða vit tær eitt starv, har tú sleppur at taka lut í framtíðar menningini av serstovnaðkinum í tøttum samstarvi við starvsfelagar tínar á øðrum stovnum og leiðsluna fyri Serstovnadeildini. Sum leiðari verður tú partur av einum leiðarabólki, sum er saman umleið 10 ferðir um árið. Harumframt fært tú tilboð um at vera partur av einum supervisiónbólki, har møguleiki er fyri at fáa stuðul og íblástur frá øðrum leiðarum undir Serstovnadeildini.

Setan og løn

Starvið er í lötuni flokkað sum tænaðumannastarv og verður lønt eftir avtalu ímillum Fíggjarmálaráðið og Føroya Pedagogfelag á lønarstiginum 39, 41 og 43. Um komandi leiðarin ikki er pedagogur, verða lønar- og setanartreytirnar sambært sáttmála ímillum Fíggjarmálaráðið og avvarðandi yrkisfelag, flokkað á sama støði, sum tænaðumannastarvið.

Umsókn

Vilt tú vita meira um starvið kanst tú venda sær til Jóanes N. Dalsgaard deildarleiðara á tlf. 304020.

Freistin at søkja starvið er mánadagin 19.12.2005.

Umsóknir við próvskjølum, viðmælum og CV skulu sendast til:

Heimarøktin og Serforsorgin

Serstovnadeildin
Eirargarður 2, 2. hædd
FO-100 Tórshavn

Heimarøktin og Serforsorgin er stovnur undir Almanna- og Heilsumálaráðnum. Undir Heimarøktini og Serforsorgini eru 5 deildir við tilsamans uml 1300 starvsfólkum og eina samlaðari játtan uppá uml. 400 mió. kr. Á stovnum undir Serstovnadeildini starvast uml. 200 fólk í 32 eindum, skipaðar í tilsamans 23 rakstrarstøð, ið hvørt hevur sína leiðslu. Serstovnadeildin umsitir eina samlaða játtan uppá slakar 100 mió. kr.

Skrivstova felagsins er stongd frá fríggjadegnum 23. desember til og við mánadagin 2. januar 2006.

Somuleiðis ynskir Føroya Arbeiðarafelag limum sínum við familju og øllum viðskiftafólkið, eina gleðilig jól og Harrans signing í komandi ár, við tækk fyri skjótt farna ár.



Føroya Arbeiðarafelag

Søkt verður eftir bakaralærlingi

Áhuga kunnu ringja á tlf. 444388



Bakstur
ið øllum dámar

